

## ಚಂದ್ರಶೇಖರಾಷ್ಟಕಂ

ಚಂದ್ರಶೇಖರ! ಚಂದ್ರಶೇಖರ! ಚಂದ್ರಶೇಖರ! ಪಾಹಿಮಾಂ ।

ಚಂದ್ರಶೇಖರ! ಚಂದ್ರಶೇಖರ! ಚಂದ್ರಶೇಖರ! ರಕ್ಷಮಾಂ ॥

1

ರತ್ನಸಾನುಶರಾಸನಂ ರಜತಾದ್ರಿಶೃಂಗನಿಕೇತನಂ

ಶಿಂಜಿನೀ ಕೃತಪನ್ನಗೇಶ್ವರಮಚ್ಯುತಾನನಸಾಯಕಮ್ ।

ಕ್ಷಿಪ್ರದಗ್ಧಪುರತ್ರಯಂ ತ್ರಿದಶಾಲಯೈರಭಿವಂದಿತಂ

ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ ॥

2

ಪಂಚಪಾದಪಪುಷ್ಪಗಂಧಿಪದಾಂಬುಜದ್ವಯಶೋಭಿತಂ

ಫಾಲಲೋಚನಜಾತಪಾವಕದಗ್ಧಮನ್ಮಥವಿಗ್ರಹಮ್ ।

ಭಸ್ಮದಿಗ್ಧಕಲೇಬರಂ ಭವನಾಶನಂ ಭವಮವ್ಯಯಂ

ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ ॥

3

ಮತ್ತವಾರಣ ಮುಖ್ಯಚರ್ಮ ಕೃತೋತ್ತರೀಯ ಮನೋಹರಂ

ಪಂಕಜಾಸನ ಪದ್ಮಲೋಚನ ಪೂಜಿತಾಂಘ್ರಿ ಸರೋರುಹಮ್ ।

ದೇವಸಿಂಧು ತರಂಗಸೀಕರ ಸಿಕ್ತಶುಭ್ರಜಟಾಧರಂ

ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ ॥

4

ಯಕ್ಷರಾಜಸಖಂ ಭಗಾಕ್ಷಹರಂ ಭುಜಂಗ ವಿಭೂಷಣಂ  
 ಶೈಲರಾಜಸುತಾ ಪರಿಷ್ಕೃತ ಚಾರುವಾಮ ಕಲೇಬರಮ್ |  
 ಕ್ಷೇಡನೀಲಗಳಂ ಪರಶ್ವಧಧಾರಿಣಂ ಮೃಗಧಾರಿಣಂ  
 ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ || 5

ಕುಂಡಲೀಕೃತ ಕುಂಡಲೇಶ್ವರ ಕುಂಡಲಂ ವೃಷವಾಹನಂ  
 ನಾರದಾದಿ ಮುನೀಶ್ವರ ಸ್ತುತವೈಭವಂ ಭುವನೇಶ್ವರಮ್ |  
 ಅಂಧಕಾಂಧಕಾಮಾಶ್ರಿತಾಮರ ಪಾದಪಂ ಶಮನಾಂತಕಂ  
 ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ || 6

ಭೇಷಜಂ ಭವರೋಗಿಣಾಂ ಅಖಿಲಾಪದಾಮಪಹಾರಿಣಂ  
 ದಕ್ಷಯಜ್ಞ ವಿನಾಶನಂ ತ್ರಿಗುಣಾತ್ಮಕಂ ತ್ರಿವಿಲೋಚನಮ್ |  
 ಭುಕ್ತಿಮುಕ್ತಿ ಫಲಪ್ರದಂ ಸಕಲಾಘ ಸಂಘನಿಬರ್ಹಣಂ  
 ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ || 7

ಭಕ್ತವತ್ಸಲಮರ್ಚಿತಂ ನಿಧಿಮಕ್ಷಯಂ ಹರಿದಂಬರಂ  
 ಸರ್ವಭೂತಪತಿಂ ಪರಾತ್ಪರಮಪ್ರಮೇಯಮನುತ್ತಮಮ್ |  
 ಸೋಮವಾರಿದಭೂಹುತಾಶನ ಸೋಮಪಾನಿಲಖಾಕೃತಿಂ  
 ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ || 8

ವಿಶ್ವಸೃಷ್ಟಿವಿಧಾಯಿನಂ ಪುನರೇವ ಪಾಲನತತ್ಪರಂ  
ಸಂಹರಂತಮಪಿ ಪ್ರಪಂಚಮಶೇಷಲೋಕನಿವಾಸಿನಮ್ |  
ಕ್ರೀಡಯಂತಮಹರ್ನಿಶಂ ಗಣನಾಥಯೂಥಸಮನ್ವಿತಂ  
ಚಂದ್ರಶೇಖರಮಾಶ್ರಯೇ ಮಮ ಕಿಂ ಕರಿಷ್ಯತಿ ವೈ ಯಮಃ ||

9

ಮೃತ್ಯುಭೀತ ಮೃಕಂಡುಸೂನು ಕೃತಸ್ತವಂ ಶಿವಸನ್ನಿಧೌ  
ಯತ್ರ ಕುತ್ರ ಚ ಯಃ ಪರೇನ್ನ ಹಿ ತಸ್ಯ ಮೃತ್ಯುಭಯಂ ಭವೇತ್ |  
ಪೂರ್ಣಮಾಯುರರೋಗತಾಂ ಅಖಿಲಾರ್ಥ ಸಂಪದಮಾದರಂ  
ಚಂದ್ರಶೇಖರ ಏವ ತಸ್ಯ ದದಾತಿ ಮುಕ್ತಿಮಯತ್ನತಃ ||

10

Vedam naam

|| ಇತಿ ಶ್ರೀ ಚಂದ್ರಶೇಖರಾಷ್ಟಕಂ ಸಂಪೂರ್ಣಮ್ ||